

Ofishin Jakadancin Amirka Ya Bayar Da Kyaututtuka Ga Zakaru Uku Na Gasar Daukar Hoto Ta “NaijaGEMS”



Ranar Juma'a, 6, ga watan Yulin 2018, Babban Jami'in Harkokin Hulda da Jama'a, Aruna Amirthanayagam, ya gabatar da kyaututtuka ga zakaru, uku, da suka lashe gasar daukar hotuna ta “NaijaGEMS.” Zakarun sune Mista Ikechukwu Okeagu, wanda ya zo na uku, a gasar, da ya samu na’urar daukar hoto, samfurin Canon EOS Rebel T7i, da kayayyakin aikin dake kawo nesa kusa; da Mista Matthias Aragbada, wanda ya samu kyautar na’urar daukar hoto, samfurin Canon EOS 80D, da kayayyakin aikin kawo nesa kusa, a matsayin na biyu, sai kuma babbar kyautar, da aka bai wa Mista Shamaki Rimamkongnde, wanda ya zo na daya, da kyautar na’urar daukar hoto, samfurin Canon EOS 5D Mark IV.

Har ila yau, a rarraba ma su littafin nan na hotuna 100, mai suna “*100 Photographs (the most influential images of all time)*,” da Geoff Dyer ya wallafa, a matsayin kananan kyaututtuka, ga mutane 20, da suka shiga gasar, yayinda aka baje kolin kyawawan hotuna 50, a Hasumiyar Tunani, na tsawon makon guda.



A jawabinsa, Mista Amirthanayagam, ya gode wa daukacin wadanda suka shiga gasar, ciki har da alkalan da suke fito daga wajen Ofishin Jakadancin na Amirkia. Ya kuma bayyana irin mamakin da ji, game da hotunan da aka gabatar. “Za ku ji dadin ganin irin wadannan hotunan, da aka baje kolinsu. Hotuna ne, masu ban mamaki, da suke dauke da abubuwa masu kayatarwa, da ma’anoni, da kuma irin hankoron Nijeriya. Kowanensu, na nuna basirar daukar hotunan, da kuma kwarewar mai daukar su,” in ji shi.

Jakadan Kasar Amirkia, a Nijeriya, Ambassador W. Stuart Symington ne, ya bullo da wannan gasar ta daukar hotuna, ta NaijaGEMS, domin bai wa jama’ar Nijeriya damar da su nuna abubuwan kayatarwa, a kasarsu, ta hanyar kyawawan hotuna, da kuma bayyana dukan wani al’amarin dake da alfanu, a cikin hotuna. An bude gasar gabatar da hotunan ne, tun daga ranar Juma’a, 6, ga watan Afrilun shekarar 2018, ya zuwa Juma’a, 4, ga watan Mayun 2018. An roki wadanda suka shiga gasar, da su gabatar da ainihin hotuna, masu kyakkyawan fice, na wuraren dake da kawa, dake da wata ma’ana, a yankuna ko jihohi; da wuraren dake wadsansu fitattun alamu, da al’adar wannan jihar. An gabatar da kayayyakin gasar ne, ta shafukan *Flickr* da *Instagram*. A karshen gabatarwar, an samu jimlar hotuna har 330, kwamitin alkalai kuma ya bincika su, wanda daga bisani ya zaibo wadanda suka zama zakaru, kazalika da wadanda suka shigo rukunin farko na mutane 20 da kuma 50.

A ranar 28, ga watan Yunin 2018, Ambassador W. Stuart Symington, ya bayyana zakarun, uku, a wani faifan bidiyon da aka nada, aka kuma rarraba shi ga dukan kafofin dandalin shakatawa, na ofishin jakadancin na Kasar Amirkia.



Ya ce, manufar wannan gasar ta NaijaGEMS, ita ce, ta tabbatar da cewa jama'ar Nijeriya dake zaune a birane da kauyuka, ba su samun damar da suke zagaya kasa, za su kuma lura da irin kyawon da Nijeriya ke da shi. Kana iya kallon bidiyon bayyana zakarun, a kafofin shafin yanar-gizo ta [YouTube](#) ko kuma ta [Facebook](#) ko [Twitter @USEmbassyAbuja](#).

Tayin murna ga daukacin wadannan hazikan matasan 'yan Nijeriya!

###